

I. TIMOTI

1

2

3

4

5

6

ISI 1

Pol, onye-ozi nke Kraist Jisus dika ihe ahu si di, nke Chineke, bú Onye-nzọputa-ayi, na Kraist Jisus, bú Onye ayi nēle anya Ya, nyere n'iwu;

² anamedegara Timoti akwukwọ, bú ezi nwam n'okwukwe: Amara na ebere na udo diri gi nke si n'aka Chineke, bú Nna-ayi, na Kraist Jisus Onye-nwe-ayi puta.

³ Dika m'riọrọ gi ka i nọgide n'Efesọs, m̀be m'gaje iga nime Masedonia, ka i we nye madu ufodu iwu ka ha ghara izi ihe di iche,

⁴ ka ha ghara kwa ina nti akukọ-ifò di iche iche na akukọ osuso-omumu di iche iche nādighi-agwu agwu, nke bu ihe nākpata ajuju, kari ikpata ọchichi-èzí-na-ulo nke Chineke nke di nime okwukwe: otú a ka m'nēme uḡu a.

⁵ Ma ihe ezubere iweta n'iwu ahu bu ihu-n'anya sitere n'obi ọcha na ezi akọ-na-uche na okwukwe nke iru-abua nādighi ya:

⁶ nke madu ufodu, ebe ha hiera ha, ha siri nime ha jehie we kwue okwu efu;

⁷ chọ kwa ibu ndi-ozizi nke iwu, ọ bu ezie na ha aghotaghi ihe ha nēkwu, ha aghotaghi kwa ihe ahu ha nēkwusi ike bayere ha.

⁸ Ma ayi matara na iwu ahu di nma, ma ọ buru na onye ọ bula ewere ya me ihe n'uzọ kwesiri iwu,

⁹ ebe ọ matara nka, na adighi-enye onye ezi omume iwu, kama anēnye ndi nēmebi iwu, ndi nēkweghi kwa idi n'okpuru iwu, nye ndi nāsopurughi Chineke, ndi bu kwa ndi-nmehie, nye ndi nādighi ọcha n'obi, ndi emeru-kwa-ra emeru, nye ndi nēḡu nna-ha na ndi nēḡu nne-ha, nye ndi nēḡu madu,

¹⁰ nye ndi nākwa iko, nye ndikom nēmeru onwe-ha n'aru ndikom, nye ndi nēzu madu n'ori, nye ndi-ugha, nye ndi nāḡu iyi ugha, ma ọ buru kwa na ihe ọ bula ọzọ di iche di nēmegide ozizi ahu nke nēnye ezi ndu;

¹¹ dika ozi ọma nke ebube nke Chineke di ngozi si di, nke enyere mu onwem n'aka na ntukwasi-obi idebe.

¹² Anamekele Onye ahu Nke merem ka m'di ike, bú Kraist Jisus Onye-nwe-ayi, n'ihia na Ọ gurum n'onye kwesiri ntukwasi-obi, ebe O deberem ijere Ya ozi;

¹³ ọ bu ezie na abum onye nēkwulu Chineke na mbu, buru kwa onye-nsoḡu, na onye nēme madu ihe-ihere: otú ọ di, O merem ebere, n'ihia na emerem ya nāmaghi ama nime ekweghi-ekwe;

¹⁴ ma amara nke Onye-nwe-ayi, ya na okwukwe na ihu-n'anya nke di nime Kraist Jisus, riri nne nke-uku.

¹⁵ Okwu a kwesiri ntukwasi-obi, kwesi kwa ka anara ya nke-oma n'uzọ nile ọ bula, na Kraist Jisus biara n'uwa izoputa ndi-nmehie; ndi mu onwem bu onye-isi-ha:

¹⁶ otú ọ di, ọ bu n'ihì nka ka emerem ebere, ka o we buru nime mu onwem, bú onye-isi, ka Jisus Kraist gēgosi ogologo-ntachi-obi-Ya nile, ka m'buru ihe ilere anya n'etiti ndi gaje ikwere na Ya ka ha nata ndu ebighi-ebi.

¹⁷ Ma Eze nke m̀be nile, Nke anāpughi imebi emebi, Nke anāpughi ihu anya, Onye nání Ya bu Chineke, nsọpuru na otuto diri Ya rue m̀be nile ebighi-ebi. Amen.

¹⁸ Iwu a ka m'nēnye n'aka-gi idebe, nwam Timọti, dika amuma nile si di nke eburu uzọ bu bayere gi, ka i we were ha bu agha ọma nka;

¹⁹ nēnwe okwukwe na ezi akọ-na-uche; nke ufodu nupuru n'ebe ha nọ, uḡo-ha we kpùe n'ebe okwukwe-ayi di:

²⁰ ndi Haimenios na Aleksanda nọ n'etiti ha; ndi m'rara nye n'aka Setan, ka ewe site n'ahuhu zí ha ka ha ghara ikwulu Chineke.

ISI 2

Ya mere ihe mbu m'nādusi ọdu ike bu, ka anāriọ aririọ, kpe kwa ekpere, riọ kwa aririọ anāriọrọ ndi ọzọ, kele kwa ekele, n'ihì madu nile;

² n'ihì ndi-eze na ndi nile nọ n'ọnọdu di elu; ka ayi we biri obi udo na nke di nwayọ nime nsọpuru-Chineke nile na ikwesi-nsọpuru nile.

³ Nka di nma buru kwa ihe agānara nke-ọma n'iru Onye-nzọputa-ayi, bú Chineke;

⁴ Onye nāchọ ka azọputa madu nile, ka ha biaru kwa nmazu nke ezi-okwu.

⁵ N'ihì na otù Chineke di, otù Onye-ọbụọ di kwa n'apata Chineke na madu, Onye Ya onwe-ya bu madu, bú Kraist Jisus,

⁶ Onye nyere Onwe-ya ka Ọ buru ihe-nḡaputa n'ihì madu nile; nke agāḡa àmà-ya n'oge nke aka ya;

⁷ nke edebere mu onwem ka m'buru onye-nkwusa na onye-ozì ka m'we ḡa àmà ahu (anamekwu ezi-okwu, ekwughm okwu-ugha), ibu kwa onye-ozizí nke ndi mba ọzọ nime okwukwe na ezi-okwu.

⁸ Ya mere ezuberem ka ndikom nēkpe ekpere n'ebe nile ọ bula, nāchili aka di ọcha elu, nēweghi iwe, nārughi kwa uka.

⁹ Otú ahu, ezuberem ka ndinyom were ihe-ichọ-nma kwesiri ekwesi chọ onwe-ha nma, ya na nsọpuru na uche zuru okè; ọ bughi isi akpara akpa, na ọla-edo ma-ọbu pearl ma-ọbu uwe di oké ọnu-ahia;

¹⁰ kama (nke kwesiri ndinyom nēkwuputa egwu Chineke) ka ha site n'ezi ọlu chọ onwe-ha nma.

¹¹ Ka nwanyi were nwayọ muta n'ido onwe-ya n'okpuru n'uzọ nile.

¹² Ma ekweghm nwanyi ka o zí ihe, ma-ọbu ka ọ buru onye-isi n'ebe nwoke nọ, kama ka ọ nọ n'ọnọdu nwayọ.

¹³ N'ihì na Adam ka eburu uzọ kpu, m̀be ahu ewe kpu Iv;

¹⁴ ọ bughi kwa Adam ka aghorọ aghughọ, ma ebe aghoḡuru nwanyi ọ bu nwanyi ahu ka ahuworo na ọ nọ nime njehie:

¹⁵ ma agēsìte n'omumu-nwa-ya zọputa ya, ma ọ buru na ha anogide nime okwukwe na ihu-n'anya na odido-nsọ, ya na uche zuru okè.

ISI 3

Okwu a kwesiri ntukwasi-obi, Ọ buru na onye ọ bula nābaso ọnọdu onye nēlekọta nzukọ Kraist anya, agu ọlu ọma nāgu ya.

² Ya mere onye nēlekọta nzukọ Kraist anya aghaghi ibu onye anādighi-akalu, di nke otù nwunye, onye-anya-udo, onye uche-ya zuru okè, onye omume-ya kwesiri ekwesi, onye nēle ndi-ọbia anya nke-ọma, onye nwere ike izí ihe;

³ onye nādighi-ese okwu site n'inubiga manya ókè, onye nādighi-eti madu aka; kama onye nwere obi-ọma, onye nādighi-alu ọgù, onye nādighi-ahu ego n'anya;

⁴ onye nāchi èzí-na-ulo nke aka ya nke-ọma, nēnwē kwa umu-ya n'okpuru ya n'ikwesi-nsọpuru nile;

⁵ (ma ọ buru na onye ọ bula amataghi otú ọ gāchi èzí-na-ulo nke aka ya, ọ gēsi aña le nzukọ Chineke anya nke-ọma?)

⁶ onye nābughi onye ọhu, ka aghara ifuli ya elu, o we dabà n'omuma-ikpé ekwensu.

⁷ Ma ọ ghaghi kwa inwe àmà di nma site n'ọnu ndi nọ n'èzí; ka ọ ghara idabà n'ita-uta, ya na ima n'onyà ekwensu.

⁸ Otú ahu ndi nējere nzukọ Kraist ozi aghaghi ibu ndi kwesiri nsọpuru, ndi nēnweghi ire abua, ndi nādighi-añubiga manya ókè, ndi akpiri urù nke nēweta ihere nādighi-akpọ ha nku;

⁹ ndi nēnwē ihe-omimi nke okwukwe-ayi nime akọ-na-uche di ọcha.

¹⁰ Ma ka eburu uzọ nwa kwa ndia; m̀be ahu ka ha jebe ozi, ma ọ buru na ha bu ndi anāpughi ibo ebubo.

¹¹ Otú ahu ndinyom aghaghi ibu ndi kwesiri nsọpuru, ndi nādighi-ebo madu ebubo ugha, ndi nwere anya-udo, ndi kwesiri ntukwasi-obi n'ihe nile.

¹² Ka ndi nējere nzukọ Kraist ozi buru di nke otù nwanyi, nāchi umu-ha na èzí-na-ulo nke aka ha nke-ọma.

¹³ N'ihì na ndi jeworo ozi nke-ọma nēnwetara onwe-ha ọnọdu ọma, na oké nkwuwa-okwu nime okwukwe nke ekwere na Kraist Jisus.

¹⁴ Ihe ndia ka m'nēdegara gi n'akwukwọ, ọ bu ezie na anamele anya ibiakute gi na m̀be ntà;

¹⁵ ma ọ buru na m'nānọ ọdù, ka i we mata otú anāghaghi ibi obi n'èzí-na-ulo Chineke, ebe ọ bu nzukọ nke Chineke di ndu, bú ide na ntọ-ala nke ezi-okwu.

¹⁶ Ọ bu kwa ihe anēkwuputa na ọ di uku, bú ihe-omimi nke nsọpuru-Chineke; Onye ahu Nke emere ka Ọ puta ìhè n'an-u-aru, Nke aguru Ya n'onye ezi omume nime mọ, Nke emere ka ndi-mọ-ozi hu Ya anya, Nke ekwusara Ya n'etiti ndi mba ọzọ, Nke ekwere na Ya nime uwa, Nke anara Ya n'elu nime ebube.

ISI 4

Ma Mọ Nsọ nēkwuwa okwu, si, na n'oge ikpe-azu ufọdu gēwezuga onwe-ha n'ebe okwukwe-ayi dī, nāña nti ndi-mọ nēduhie eduhie na ozizí nke ndi-mọ ọjọ,

² site n'iru-abua nke ndi nēkwu okwu-ugha, ndi eji ígwè ọku da ha n'akọ-na-uche nke aka ha;

³ ndi nēbọchi madu ilu di na nwunye, ndi si kwa madu erila ihe-oriri di iche iche, nke Chineke k̀ere ka ndi kwere ekwe, ndi mazu-kwa-ra ezi-okwu, ka ndi ahu were ekele nara.

⁴ N'ihì na ihe nile ọ bula Chineke k̀ere di nna, ọ dighi kwa ihe ọ bula agāju, ma ọ buru na ewere ekele nara ya:

⁵ n'ihì na esitere n'okwu Chineke na ekpere do ya nsọ.

- ⁶ Ọ buru na i me ka umu-nna-ayi nēchè uche n'ìhe ndia, i gābu onye nējere Kraist Jisus ozi nke-oma, ebe anāzùputa gi n'okwu nile nke okwukwe-ayi, na nke ozizí oma ahu nke i soworo n'ukwu n'ukwu:
- ⁷ ma ju akukọ-irò nile emeruru emeru nke di-kwa-ra agadi-ndinyom. Ma nānwa onwe-gi ka i we rue nsọpuru-Chineke:
- ⁸ n'ìhi na ọnwunwa nke aru bara urù nye ihe ntà; ma nsọpuru-Chineke bara urù nye ihe nile, ebe o nwere nkwa nke ndu, ma nke ndu ụbụ a, ma nke gaje ibia.
- ⁹ Okwu a kwesiri ntukwasi-obi, kwesi kwa ka anara ya nke-oma n'uzọ nile ọ bula.
- ¹⁰ N'ìhi na ọ bu iru nka ka ayi nādọbụ onwe-ayi n'ọlu, nābasi kwa nba ike, n'ìhi na ayi elewo anya Chineke di ndu, Onye bu Onye-nzọputa madu nile, ma nke kachasinu Onye nzọputa nke ndi kwere ekwe.
- ¹¹ Nēnye ihe ndia n'iwu, nēzị kwa ha.
- ¹² Ekwela ka onye ọ bula lelia nwata i bu anya; kama me onwe-gi ka i buru ndi kwere ekwe ihe-atù, n'okwu, n'ibi-obi, n'ihu-n'anya, n'okwukwe, n'idi-ọcha.
- ¹³ Rue mbe m'gābia, nāna nti ọgugu-akwukwọ-gi na idu-odu-gi na ozizí-gi.
- ¹⁴ Elefula onyinye-amara ahu nke di nime gi anya, nke esitere n'ibu-amuma, ya na ibikwasi-aka-n'isi nke ndi bu okenye, nye gi.
- ¹⁵ Nējisi ike n'ìhe ndia; nānọsi ike nime ha; ka iga-n'iru-gi we puta ìhè n'ebe madu nile nọ.
- ¹⁶ Riba onwe-gi na ozizí-gi ama. Nānọgide n'ìhe ndia; n'ìhi na n'ime nka i gāzọputa onwe-gi zọputa kwa ndi nānu olu-gi.

ISI 5

Abarala okenye oké nba, kama nāriọ ya aririọ dika nna; nēmeso kwa umu-okorobia dika umu-nne:

- ² ndinyom, ndi bu okenye, dika ndi bu nne; umu-aḃọghọ dika umu-nne-nwanyi, n'idi-ọcha nile.
- ³ Nāsọpuru ndinyom di-ha nwuru, bú ndi nọ ezie n'ọnọdu ndinyom di-ha nwuru.
- ⁴ Ma ọ buru na nwanyị ọ bula di-ya nwuru nwere umu ma-ọbu umu umu, ka ha buru uzọ muta isọpuru Chineke n'aru ndi èzị-na-ulo nke aka ha, na inyeghachi ndi muru ha ihe: n'ìhi na nka bu ihe anānara nke-oma n'iru Chineke.
- ⁵ Ma nwanyị nke bu onye di-ya nwuru n'ezie, nke arapu-kwa-ra nání ya, ọ tukwasiwo obi-ya na Chineke, nānọgide kwa n'aririọ-ya na ekpere-ya abali na ehihie.
- ⁶ Ma nwanyị nke nādi ndu ọjọ dika ọ nātọ aru-ya utọ, ọ nwuruwo mbe ọ nọ na ndu.
- ⁷ Nēnye kwa ihe ndia n'iwu, ka ha we buru ndi anādighi-akalu.
- ⁸ Ma ọ buru na onye ọ bula ebughi uzọ chère ndi nke aka ya ihe nākpa ha, ma nke kachasi ndi èzị-na-ulo nke aka ya, ọ gōnariwo okwukwe-ayi, jọkari kwa onye nēkweghi ekwe na njo.
- ⁹ Ka aghara ide aha nwanyị ọ bula n'akwukwọ dika nwanyị di-ya nwuru nke akābāghi ọgu arọ atọ, onye buworo nwunye nke otù di,
- ¹⁰ onye anābara ya ezi àmà n'ọlu oma; ọ buru na ọ zùputawo umu, ọ buru na o lewo ndi-ọbía anya nke-oma, ọ buru na ọ sawo ukwu ndi nsọ, ọ buru na o ọowo nkpa ndi anākpābụ, ọ buru na o sosiwo ezi ọlu nile ọ bula ike.
- ¹¹ Ma ju umu-aḃọghọ di-ha nwuru: n'ìhi na mbe ọ bula ha nupuru isi n'okpuru Kraist-ayi, ha nāchọ ilu di;
- ¹² ewe ma ha ikpé, n'ìhi na ha juru okwukwe mbu ha.

- ¹³ Ma tukwasi ihe ndia ha nāmuta kwa ibu ndi nādighi-alu ọlu, nēje n'ulo di iche iche; ma ọ bughị nání na ha bu ndi nādighi-alu ọlu, kama ha bu kwa ndi nēkwu okwu nzuzu, buru kwa ndi nētiye aka n'ọlu nābughi nke aka ha, nēkwu okwu nēkwesighi ka ha kwu.
- ¹⁴ Ya mere anamezube ka umu-aḅoghọ ndi di-ha nwuru luru di, mu kwa umu, nāchi kwa èzí-na-ulo-ha, ghara kwa inye onye nēmegide ayi ihe o gēji kwutọ:
- ¹⁵ n'ihì na ufọdu ejehiewo uzọ so Setan uḅu a.
- ¹⁶ Ọ buru na nwanyi ọ bula nke kwere ekwe nwere ndinyom di-ha nwuru, ya ọ ha nkpà, ka aghara kwa iboḅu nzukọ Kraist; ka o we ọ ndi ahu nkpà, bú ndi nọ n'ezie n'ọṅọdu ndinyom di-ha nwuru.
- ¹⁷ Ka agua ndi-okenye na ndi kwesiri nsọpuru okpukpu abua, bú ndi nāchi isi nke-oma, ma nke kachasinu ndi nāḍọḅu onwe-ha n'ọlu nime okwu Chineke na ozizí.
- ¹⁸ N'ihì na ihe edeworo n'akwukwọ nsọ nāsi, Ekechila ọnu ehi mḅe ọ nāzọcha ọka. Na, Onye-ọlu kwesiri ugwo-ọlu-ya.
- ¹⁹ Anarala ebubo anēbo okenye, ma-ọbughi n'ọnu ndi-àmà abua ma-ọbu atọ.
- ²⁰ Nātu ndi nēmehie nmehie-ha n'anya n'iru madu nile, ka ndi fọduru we tu kwa egwu.
- ²¹ Anamagwasi gi ike n'iru Chineke, na n'iru Kraist Jisus, na n'iru ndi-mọ-ozì aṛọputara, ka i debe iwu ndia, ghara ima ikpé mḅe i kánughi, ghara kwa ime ihe ọ bula n'uzọ isọ-anya.
- ²² Ebikwasila onye ọ bula aka n'isi ọsọsọ, eso-kwa-la ndi ọzọ nwekọ nmehie-ha: debe onwe-gi ọcha.
- ²³ Abu-kwa-la onye nānu nání miri ọzọ, kama nānu nwantinti manya-vine n'ihì afọ-gi na nriaria nke nāria gi ọtutu mḅe.
- ²⁴ Nmehie madu ufọdu nāputa ìhè, n'ihì na ha buru ha uzọ nāga ikpé; ma nmehie madu ufọdu nēso kwa ha n'azu.
- ²⁵ Otú ahu, ọlu nile nke di nma nāputa kwa ìhè; apughi kwa izobe ọlu nke di iche.

ISI 6

Ka ha ra, bú ndi-orù nke nọ n'okpuru yoke, ha gua ndi-nwe-ha na ndi kwesiri nsọpuru nile, ka ewe ghara ikwulu aha Chineke na ozizí-ayi.

- ² Ma ndi nwere ndi kwere ekwe dika ndi-nwe-ha, ka ha ghara ilelì ha anya, n'ihì na ha bu umu-nna-ha; kama ka ha buru orù-ha kari, n'ihì na ndi soro ha ke òkè n'ọlu oma ha bu ndi kwere ekwe na ndi ahuru n'anya. Nēzí ihe ndia nādu kwa madu ọdú bayere ha.
- ³ Ọ buru na onye ọ bula nēzí ihe di iche, nēkweyeghi kwa n'okwu nēnye ezi ndu, bú okwu nke Onye-nwe-ayi Jisus Kraist, na ozizí ahu nke di ka nsọpuru-Chineke si di;
- ⁴ afuliwo ya elu, ọ dighi ihe ọ mara, kama ọria bayere ajuju na esem-okwu n'ihì okwu efu nāria ya, nke ekworo, esem-okwu, nkwalu, ajọ èchìchè, nēsi nime ha nāputa,
- ⁵ bú iru-uka nke madu ndi mebiworo n'uche, ndi apunarawo-kwa-ra ha ezi-okwu, ebe ha nāgu na nsọpuru-Chineke bu uzọ irita urù.
- ⁶ Ma nsọpuru-Chineke, ya na inwezu ihe nile di nkpà, bu uzọ irita urù nke-uku;
- ⁷ n'ihì na ayi ewetaghi ihe ọ bula n'uwa, ọ bu kwa n'ihì na ayi apughi iwere ihe ọ bula pua nime ya;
- ⁸ ma ebe ayi nwere ihe-oriri na ihe ìḅokwasi n'aru, afọ gēju ayi n'ihè ndia.
- ⁹ Ma ndi nēzube ibu ọgaranya nādabà n'ọnwunwa na ọnyà na ọtutu agu ihe ọjọ nke uche nādighi nime ha, nke nēmeru kwa aru, bú ihe nēme ka madu mikpù emikpù nime nbibi na ila-n'iyì.
- ¹⁰ N'ihì na ihu ego n'anya bu nkporogwu nke ihe ọjọ nile di iche iche: nke ufọdu nāḅasosi

ike, ewe duhie ha n'okwukwe-ayi, ha were kwa ọtutu ihe-nbụ dupue onwe-ha.

11 Ma gi onwe-gi, onye nke Chineke, nāḅanari ihe ndia; ma nāḅaso ezi omume, nsọpuru-Chineke, okwukwe, ihu-n'anya, ntachi-obi, idi-nwayọ.

12 Nāḅasi nḅa ọma nke okwukwe ike, jide ndu ebighi-ebi aka nke akpọrọ gi ka i nata ya, i kwuputa-kwa-ra nkwuputa ọma ahu n'iru ọtutu ndi-àmà.

13 Anamenye gi iwu n'iru Chineke, Onye nēme ka ihe nile di ndu, ya na n'iru Kraist Jisus, Onye ḅara àmà nkwuputa ọma ahu n'iru Pōntiōs Pailat;

14 ka gi onwe-gi debe ihe ahu enyere n'iwu, nēnweghi ntupọ, onye anādighi-akalu akalu, rue ngosi nke Onye-nwe-ayi Jisus Kraist:

15 nke Ọ gēgosi n'oge nke aka Ya, Onye nání Ya bu Onye di ike, Onye bu kwa onye di ngozi, bú Eze kachasi ndi bu eze, Onye bu kwa Onye-nwenu kachasi ndi nāchi ka ndi-nwe madu;

16 Onye nání Ya nwere anwughi-anwu, nēbi nime ìhè nke anāpughi ibiaru nso; Onye ọ dighi madu ọ bula huworo Ya anya, ma-ọbu pu ihu Ya anya: Onye nsọpuru na ike ebighi-ebi diri. Amen.

17 Nēnye ndi bu ọgaranya n'oge di uḅu a iwu, ka ha ghara itukwasi uche-ha n'ihe di elu, ghara kwa itukwasi obi n'ihe ahu anējighi aka, bú àkù, kama ka ha tukwasi obi na Chineke, Onye nēwere àkù-Ya nye ayi ihe nile ka ha buru ihe gātọ ayi utọ;

18 ka ha nēme ezi ihe, ka ha buru ọgaranya n'ọlu ọma nile, ka ha buru ndi kwadebeworo ime ka ndi ọzọ keta ihe ha nwere, ka ha buru ndi kwere ka ndi ọzọ so ha nwekọ ihe;

19 ka ha kpadoro onwe-ha ntọ-ala ọma nye oge gaje ibia, ka ha we jide ndu ahu nke bu ndu n'ezie.

20 Biko Timọti, nēche ihe ahu enyere gi n'aka idebe, nēze okwu efu nile nke emeruru emeru nke ihe ahu anākpọ ihe-ọmuma n'uzọ ugha, ha na nguzogide-ya nile;

21 bú ihe-ọmuma nke ufọdu kwuputara we hie n'ihe bayere okwukwe-ayi. Ka amara diyere unu.

For other languages please go to www.wordproject.org